

Labaru



Offishin Jakadancin Amirka, Sashen Hulfa da Jama'a,
Plot 1075 Diplomatic Drive, Central Business District, Abuja.
Telephone: 09-461-4000. Website at <http://nigeria.usembassy.gov>

HANYAR SAMUN DAUWAMEMMIYAR ZAMAN LAFIYA

Daga

Condoleezza Rice

Sakatariyar Harkokin Waje Ta Amirka

Tun kimanin wata guda da ta wuce, Amirka ke ƙokarin kawo karshen tashin hankalinda

Kungiyar Hezbullah da masu goyon bayanta suka tilasta a kan mutunen ƙasar Labanan da Isira'ila. A lokaci guda kuma, mu na aiki domin tabbatar da cewa tsagaita bude wuta mai daurewa na bukutar chanja tunani da kuma tsarin da ya kawo yankin cikin matsayi na Yaki. A juma'ar da ta gabata, mun dauki wani muhinmin mataki na chanza yanayin da Ake ciki a yankin, ta hanyar amincewa da ƙudurin Mjalisar Dinkin Duniya mai lamba 1701. A yanzu zamu fuskanci mataki mai wuyan gaske na aiwatar da wannan ƙuduri. Yarjejeniyar ta aka cimma cikin wannan ƙuduri na da muhinman abubuwa uku: Na farko shine bukutar kawo karshen hare-haren junna. Mun kuma jaddada bukutar sakin sojojin Isra'ila da aka saje ba tare da gindaya wani sharadfi ba. Tilsa ne kuma Hezbullah ta kawu karshen hare-haren da take kai wa Isra'ila, ita kum a Isra'ila ta daina harin soja cikin ƙasar Labanan, amma kuma tare da tabbatar wa Isra'ila da 'yancin tan a tsaron kai. Wannan yarjejeniya za ta fara aiki a ranar Litinin bayan majalisun ministotin Isra'ila da na Labanan sun amince da sharudan sa.

Na biyu wannan ƙuduri zai taimaka wa gwamnatin Labanan fadada hurumin ikonta a duk

fadin kasar. Kas ashén duniya kuma sun amice da kafa takunkumin kai makamai kasar ta

Labanan ba tare da amincewan gwamnatin Labanan ba. Mu na da niyyar inganta Dakarun Kiyaye zaman lafiya na Majalisar Dinkin Duniya da ke kasar Labanan tare da kara yawansu zuwa dakaru 15,000. Wadannan dakaru da kuma sojojin kasar Labanan Zasu kasance a kudancin kasar domin hana 'yan gwagwamaya masu dauke da makamai, Kamar Hezbollah daga haddasa tashe-tashen hankali a yankin. Bayan samara da wadannan dakaru, Isira'ila za ta janye kuma yarjejeniyar tsagaita bude wuta za ta kankama.

A karshe, wannan fuduri zai shimfida wa ni tafarki na siyasa da zai samara da zaman

Lafiya mai daurewa. Babu sojojin wata kasar ko makamai ko wata hukuma da za'a Amince da ita face ta gwamnatin Labanan. Wannan wani matsayi ne na bai ddaya da Duniya ta amince da shi, kuma aka sha jaddadawa cikin shekaru masu yawa, amma an Kasa aiwatar da shi. Bayan haka, a karon farko kas ashén duniya sun tsaida shawaran Taimakawa Labanan ta kwance damaran dakarun sa kai da ke aiyukan su a cikin kasar.

Aiwatar da yarjejeniya Mjalisar Dinkin Duniya mai lamba 1701 ba wai amfani kas ashén

Labanan da Isra'ila ban e kawai, a'a, yana da matukan muhinmanci ga yankin na gabas ta Tsakiya baki ddaya. A takaice dai, wannan nasara ce ga masu begen samun wani ra'ayin siyasa tsaka-tsaki da kuma dimokurdiya a yankin na Gaba Ta Tsakiya, da kuma ganin bayan duk wadanda ke jawo tashin-tashina a yankin, kamar gwamnatotin Siriya da Iran.

Duk da ya ke sauran kas ashén duniya sun kwashé sama da wata guda suna aiki domin

samara da zaman lafiya, gwamnatotin Siriya da Iran sunyi ta ƙokarin tsawaita wannan yaƙI da Hezbulla suka fara shi. Shekaru 10 bayan lafiya lokacin irin wannan yaƙI ya farke, Amirkal ta shiga tsakani har aka samu tsagaita wuta tsakanin Isra'ila da Siriya.

A yanzu ƙasar Siriya ta kare mameyenda ta yi wa Labanan, kuma ƙas ashen duniya na taimakawa gwamnatin Labanan samara da yanayin zaman lafiya mai daurewa da cikekken 'yanci, amma kuma da Hezbullah da aka rage wa karfin fafatawa.

Yarjejeniyar da aka cimma takun farko ne kawai. Kodayake mu na cike da fatan alheri

Cewa yarjejeniyar za ta samara da zaman lafiya mai daurewa, amma kar ayi tsanmanin za'a samu lafawan hare-hare nan-take. Wannan tsagata bude wuta ne mai rauni, tilas dukkan sassa masu ga ba da junu su yi aiki tuƙuru domin karfafa yarjejeniyar. Shiga tsakani na diflomasiya ya taimaka wajen kawo karshen yakin, yanzu lokaci ne na yin aiki babu kama hannun yaro domin saboda kai ga zaman lafiya.

Babban kalubalen mu a yanzu shine taimaka wa dudban mutanen Labanan da suke rasa

ko suka kaurecewa gidajensu, su dawu domin sake gina rayuwar su. Wannan abu ne da gwamnatin Labanan za ta jagora, amma tilas duniya baki daya ta kai ma ta dauki. Amirkal na taimakawa wajen kawo kayan jin kai, kuma za mu cigaba da bada wannan Taimako. A matakinko mun kara yawan taimakon mu na jin kai zuwa dala miliyan 50. Domin samun tabbatatciyar zaman lafiya, wajibi ne jama'ar Labanan su samu farfadowa daga wannan yaki cike da karfin gwiwa da fatan alheri.

Ko a yanzu mu na ji bayanen Hezbullah cewa suka ci nasara, amma wasu a

Labanan da kuma sauran yankunan Gabas Ta Tsakiya na tambayar abinda wannan zakewa na Hezbullah ya haifar. An tilastawa dudban mutane ficewa daga gidajensu, an lalata gidaje

da abubuwan hada-hada na yau da kullum, kana an hallaka darurruwan rayuka da ba susan hawa ko sauva ba.

Jama'ar Labanan da Isra'il da sauran kasashe a Gabas Ta Tsakiya na cigaba dashan wahala a hannun ma su tsatsarran ra'ayi. Yanzu lokaci ya yi da ya kamata a mance da tsohuwar hanyar tada zaune tsaye, domin a samu yanayin zaman lafiya mai daurewa. Wannan shine burin mu, kuma a yan zu mun yi takun farko domin cimmasa. Wannan babban buri ne, kuma mai wahala, amma shine daidai. A karshe kuma zai kasance tafarki guda da zai samara da gaba mai inganci.

#